Ίωάννου Α

Ό ἡν ἀπ' ἀρχῆς, ὅ ἀκηκόαμεν, ὅ ἑωράκαμεν τοῖς 1 ὀφθαλμοῖς ἡμῶν, ὅ ἐθεασάμεθα,¹ καὶ αἱ χεῖρες ἡμῶν ἐψηλάφησαν² περὶ τοῦ λόγου τῆς ζωῆς. Καὶ ἡ ζωὴ 2 ἐφανερώθη,³ καὶ ἑωράκαμεν, καὶ μαρτυροῦμεν, καὶ ἀπαγγέλλομεν⁴ ὑμῖν τὴν ζωὴν τὴν αἰώνιον, ἤτις ἦν πρὸς τὸν πατέρα, καὶ ἐφανερώθη³ ἡμῖν. Ὁ ἑωράκαμεν 3 καὶ ἀκηκόαμεν, ἀπαγγέλλομεν⁴ ὑμῖν, ἵνα καὶ ὑμεῖς κοινωνίαν⁵ ἔχητε μεθ' ἡμῶν: καὶ ἡ κοινωνία⁵ δὲ ἡ ἡμετέρα⁶ μετὰ τοῦ πατρὸς καὶ μετὰ τοῦ υἱοῦ αὐτοῦ Ἰησοῦ χριστοῦ: καὶ ταῦτα γράφομεν ὑμῖν, ἵνα ἡ χαρὰ 4 ἡμῶν ἢ πεπληρωμένη.

Καὶ ἔστιν αὕτη ἡ ἀγγελία ἡν ἀκηκόαμεν ἀπ' αὐτοῦ καὶ 5 ἀναγγέλλομεν ὑμῖν, ὅτι ὁ θεὸς φῶς ἐστίν, καὶ σκοτία οκοτία οκοτία

https://biblicaltext.com

¹ θεάομαι, look at, behold. ² ψηλαφάω, touch, handle. ³ φανερόω, reveal, manifest. ⁴ ἀπαγγέλλω, announce, report. ⁵ κοινωνία, ας, ή, fellowship, contribution. ⁶ ἡμέτερος, our, our own. ⁷ ἀγγελία, ας, ή, message. ⁸ ἀναγγέλλω, announce, report. ⁹ σκοτία, ας, ή, darkness.

Ἰωάννου Α 1:6 Byzantine NT

έν αὐτῶ οὐκ ἔστιν οὐδεμία. Ἐὰν εἴπωμεν ὅτι 6 κοινωνίαν έχομεν μετ' αὐτοῦ, καὶ ἐν τῷ σκότει² περιπατώμεν, ψευδόμεθα, καὶ οὐ ποιοῦμεν τὴν άλήθειαν: ἐὰν δὲ ἐν τῷ φωτὶ περιπατῶμεν, ὡς αὐτός 7 έστιν έν τῷ φωτί, κοινωνίαν έχομεν μετ' άλλήλων, καὶ τὸ αἷμα Ἰησοῦ χριστοῦ τοῦ υἱοῦ αὐτοῦ καθαρίζει 4 ήμᾶς ἀπὸ πάσης ἁμαρτίας. Ἐὰν εἴπωμεν ὅτι ἁμαρτίαν 8 ούκ ἔχομεν, ἑαυτοὺς πλανῶμεν, καὶ ἡ ἀλήθεια οὐκ ἔστιν ἐν ἡμῖν. Ἐὰν ὁμολογῶμεν τὰς ἁμαρτίας ἡμῶν, 9 πιστός ἐστιν καὶ δίκαιος ἵνα ἀφῆ ἡμῖν τὰς ἁμαρτίας, καὶ καθαρίση ἡμᾶς ἀπὸ πάσης ἀδικίας. Ἐὰν εἴπωμεν 10 ὅτι οὐχ ἡμαρτήκαμεν, ὁ ψεύστην ποιοῦμεν αὐτόν, καὶ ό λόγος αὐτοῦ οὐκ ἔστιν ἐν ἡμῖν.

Τεκνία¹⁰ μου, ταῦτα γράφω ὑμῖν, ἵνα μὴ ἀμάρτητε. 2
Καὶ ἐάν τις ἀμάρτη, παράκλητον ἔχομεν πρὸς τὸν
πατέρα, Ἰησοῦν χριστὸν δίκαιον: καὶ αὐτὸς ἱλασμός 2

¹ κοινωνία, ας, ή, fellowship, contribution. ² σκότος, ους, τό, darkness. ³ ψεύδομαι, lie. ⁴ καθαρίζω, cleanse, make clean. ⁵ πλανάω, deceive, lead astray. ⁶ όμολογέω, confess, profess. ⁷ άδικία, ας, ή, unrighteousness. ⁸ άμαρτάνω, sin. ⁹ ψεύστης, ου, ό, liar, deceiver. ¹⁰ τεκνίον, ου, τό, little child. ¹¹ παράκλητος, ου, ό, helper, advocate. ¹² ίλασμός, οῦ, ό, atoning sacrifice.

Byzantine NT μαάννου A 2:3

ἐστιν περὶ τῶν ἀμαρτιῶν ἡμῶν: οὐ περὶ τῶν ἡμετέρων δὲ μόνον, ἀλλὰ καὶ περὶ ὅλου τοῦ κόσμου. Καὶ ἐν 3 τούτῳ γινώσκομεν ὅτι ἐγνώκαμεν αὐτόν, ἐὰν τὰς ἐντολὰς αὐτοῦ τηρῶμεν. Ὁ λέγων, Ἔγνωκα αὐτόν, 4 καὶ τὰς ἐντολὰς αὐτοῦ μὴ τηρῶν, ψεύστης² ἐστίν, καὶ ἐν τούτῳ ἡ ἀλήθεια οὐκ ἔστιν: ὅς δ' ἄν τηρῷ αὐτοῦ τὸν 5 λόγον, ἀληθῶς³ ἐν τούτῳ ἡ ἀγάπη τοῦ θεοῦ τετελείωται.⁴ Ἐν τούτῳ γινώσκομεν ὅτι ἐν αὐτῷ ἐσμέν: ὁ λέγων ἐν αὐτῷ μένειν ὀφείλει,⁵ καθὼς ἐκεῖνος 6 περιεπάτησεν, καὶ αὐτὸς οὕτως περιπατεῖν.

Αδελφοί, οὐκ ἐντολὴν καινὴν γράφω ὑμῖν, ἀλλ' 7 ἐντολὴν παλαιάν, ἢν εἴχετε ἀπ' ἀρχῆς: ἡ ἐντολὴ ἡ παλαιά ἐστιν ὁ λόγος ὃν ἠκούσατε ἀπ' ἀρχῆς. Πάλιν 8 ἐντολὴν καινὴν γράφω ὑμῖν, ὅ ἐστιν ἀληθὲς ἐν αὐτῷ καὶ ἐν ὑμῖν: ὅτι ἡ σκοτία παράγεται, καὶ τὸ φῶς τὸ ἀληθινὸν ἤδη φαίνει. 2 Ὁ λέγων ἐν τῷ φωτὶ εἶναι καὶ 9

¹ ἡμέτερος, our, our own. ² ψεύστης, ου, ό, liar, deceiver. ³ ἀληθῶς, truly, really. ⁴ τελειόω, fill, fulfill. ⁵ ὀφείλω, owe, ought. ⁶ καινός, new, fresh. ⁷ παλαιός, old, ancient. ⁸ ἀληθής, true, unconcealed. ⁹ σκοτία, ας, ή, darkness. ¹⁰ παράγω, pass by, depart. ¹¹ ἀληθινός, true, genuine. ¹² φαίνω, shine, appear.

Ίωάννου Α 2:10 Byzantine NT

τὸν ἀδελφὸν αὐτοῦ μισῶν, ἐν τῆ σκοτία² ἐστὶν ἕως ἄρτι. ³ Ὁ ἀγαπῶν τὸν ἀδελφὸν αὐτοῦ ἐν τῷ φωτὶ μένει, 10 καὶ σκάνδαλον ἐν αὐτῷ οὐκ ἔστιν. Ὁ δὲ μισῶν ¹ τὸν 11 ἀδελφὸν αὐτοῦ ἐν τῆ σκοτία² ἐστίν, καὶ ἐν τῆ σκοτία² περιπατεῖ, καὶ οὐκ οἶδεν ποῦ ὑπάγει, ὅτι ἡ σκοτία² ἐτύφλωσεν τοὺς ὀφθαλμοὺς αὐτοῦ.

Γράφω ὑμῖν, τεκνία, ὅτι ἀφέωνται ὑμῖν αἱ άμαρτίαι διὰ 12 τὸ ὄνομα αὐτοῦ. Γράφω ὑμῖν, πατέρες, ὅτι ἐγνώκατε 13 τὸν ἀπ' ἀρχῆς. Γράφω ὑμῖν, νεανίσκοι, ὅτι νενικήκατε τὸν πονηρόν. Γράφω ὑμῖν, παιδία, ὅτι ἐγνώκατε τὸν πατέρα. Ἔγραψα ὑμῖν, πατέρες, ὅτι 14 ἐγνώκατε τὸν ἀπ' ἀρχῆς. Ἔγραψα ὑμῖν, νεανίσκοι, ὅτι ἰσχυροί ἐστε, καὶ ὁ λόγος τοῦ θεοῦ ἐν ὑμῖν μένει, καὶ νενικήκατε τὸν πονηρόν. Μὴ ἀγαπᾶτε τὸν 15 κόσμον, μηδὲ τὰ ἐν τῷ κόσμῳ. Ἐάν τις ἀγαπᾶ τὸν κόσμον, οὐκ ἔστιν ἡ ἀγάπη τοῦ πατρὸς ἐν αὐτῷ. Ὅτι 16

¹ μισέω, hate, detest. ² σκοτία, ας, ή, darkness. ³ ἄρτι, now, just now. ⁴ σκάνδαλον, ου, τό, cause of stumbling, snare. ⁵ πού, somewhere, about. ⁶ τυφλόω, blind, make blind. ⁷ τεκνίον, ου, τό, little child. ⁸ νεανίσκος, ου, ό, youth, young man. ⁹ νικάω, overcome, conquer. ¹⁰ ἰσχυρός, strong, mighty.

Byzantine NT Ιωάννου Α 2:17

πᾶν τὸ ἐν τῷ κόσμῳ, ἡ ἐπιθυμία¹ τῆς σαρκός, καὶ ἡ ἐπιθυμία¹ τῶν ὀφθαλμῶν, καὶ ἡ ἀλαζονεία² τοῦ βίου,³ οὐκ ἔστιν ἐκ τοῦ πατρός, ἀλλ' ἐκ τοῦ κόσμου ἐστίν. 17 Καὶ ὁ κόσμος παράγεται,⁴ καὶ ἡ ἐπιθυμία¹ αὐτοῦ: ὁ δὲ ποιῶν τὸ θέλημα τοῦ θεοῦ μένει εἰς τὸν αἰῶνα.

Παιδία, ἐσχάτη ὅρα ἐστίν: καὶ καθὼς ἠκούσατε ὅτι ὁ 18 ἀντίχριστος ἔρχεται, καὶ νῦν ἀντίχριστοι πολλοὶ γεγόνασιν: ὅθεν γινώσκομεν ὅτι ἐσχάτη ὅρα ἐστίν. 19 Ἐξ ἡμῶν ἐξῆλθον, ἀλλ' οὐκ ἦσαν ἐξ ἡμῶν: εἰ γὰρ ἦσαν ἐξ ἡμῶν, μεμενήκεισαν ἄν μεθ ἡμῶν: ἀλλ' ἵνα φανερωθῶσιν ὅτι οὐκ εἰσὶν πάντες ἐξ ἡμῶν. Καὶ 20 ὑμεῖς χρίσμα ἔχετε ἀπὸ τοῦ ἀγίου, καὶ οἴδατε πάντα. 21 Οὐκ ἔγραψα ὑμῖν ὅτι οὐκ οἴδατε τὴν ἀλήθειαν, ἀλλ' ὅτι οἴδατε αὐτήν, καὶ ὅτι πᾶν ψεῦδος ἐκ τῆς ἀληθείας οὐκ ἔστιν. Τίς ἐστιν ὁ ψεύστης, ¹⁰ εἰ μὴ ὁ ἀρνούμενος ¹¹ 22 ὅτι Ἰησοῦς οὐκ ἔστιν ὁ χριστός; Οὖτός ἐστιν ὁ

¹ ἐπιθυμία, ας, ἡ, desire, passion. ² ἀλαζονεία, ας, ἡ, pretension, arrogance. ³ βίος, ου, ὁ, life, manner of life. ⁴ παράγω, pass by, depart. ⁵ ἀντίχριστος, ου, ὁ, antichrist. ⁶ ὅθεν, from where, from which. ⁷ φανερόω, reveal, manifest. ⁸ χρῖσμα, ατος, τό, anointing. ⁹ ψεῦδος, ους, τό, lie. ¹0 ψεύστης, ου, ὁ, liar, deceiver. ¹¹ ἀρνέομαι, deny, repudiate.

Τωάγγου Α 2:23 Byzantine NT

ἀντίχριστος, 1 ὁ ἀρνούμενος 2 τὸν πατέρα καὶ τὸν υἱόν. 23 Πᾶς ὁ ἀρνούμενος τὸν υίὸν οὐδὲ τὸν πατέρα ἔγει. 24Υμεῖς οὖν ὃ ἠκούσατε ἀπ' ἀρχῆς, ἐν ὑμῖν μενέτω. Έὰν ἐν ὑμῖν μείνῃ ὃ ἀπ' ἀρχῆς ἠκούσατε, καὶ ὑμεῖς ἐν τῷ υίῷ καὶ ἐν τῷ πατρὶ μενεῖτε. Καὶ αὕτη ἐστὶν ἡ 25 ἐπαγγελία ἣν αὐτὸς ἐπηγγείλατο³ ἡμῖν, τὴν ζωὴν τὴν αἰώνιον. Ταῦτα ἔγραψα ὑμῖν περὶ τῶν πλανώντων 26 ύμᾶς. Καὶ ὑμεῖς, τὸ χρίσμα δ ἐλάβετε ἀπ' αὐτοῦ ἐν 27 ύμῖν μένει, καὶ οὐ χρείαν ἔχετε ἵνα τις διδάσκη ὑμᾶς: άλλ' ώς τὸ αὐτὸ χρίσμα διδάσκει ὑμᾶς περὶ πάντων, καὶ ἀληθές εστιν, καὶ οὐκ ἔστιν ψεῦδος, καὶ καθώς έδίδαξεν ύμᾶς, μενεῖτε ἐν αὐτῷ. Καὶ νῦν, τεκνία, 28 μένετε ἐν αὐτῷ: ἵνα ὅταν φανερωθῆ, 10 ἔχωμεν παρρησίαν, 11 καὶ μὴ αἰσχυνθῶμεν 12 ἀπ' αὐτοῦ ἐν τῆ παρουσία αὐτοῦ. Ἐὰν εἰδῆτε ὅτι δίκαιός ἐστιν, 29 γινώσκετε ὅτι πᾶς ὁ ποιῶν τὴν δικαιοσύνην έξ αὐτοῦ

¹ ἀντίχριστος, ου, ὁ, antichrist. ² ἀρνέομαι, deny, repudiate. ³ ἐπαγγέλλομαι, promise, profess. ⁴ πλανάω, deceive, lead astray. ⁵ χρῖσμα, ατος, τό, anointing. ⁶ χρεία, ας, ἡ, need, necessity. ⁷ ἀληθής, true, unconcealed. ⁸ ψεῦδος, ους, τό, lie. ⁹ τεκνίον, ου, τό, little child. ¹⁰ φανερόω, reveal, manifest. ¹¹ παρρησία, ας, ἡ, boldness, confidence. ¹² αἰσχύνομαι, dishonor, put to shame. ¹³ παρουσία, ας, ἡ, presence, coming.

Byzantine NT Ιωάνγου Α 3:2

γεγέννηται.

"Ιδετε ποταπήν 1 άγάπην δέδωκεν ήμῖν ὁ πατήρ, ἵνα 3τέκνα θεοῦ κληθώμεν. Διὰ τοῦτο ὁ κόσμος οὐ γινώσκει ύμᾶς, ὅτι οὐκ ἔγνω αὐτόν. Άγαπητοί, νῦν 2 τέκνα θεοῦ ἐσμέν, καὶ οὖπω² ἐφανερώθη³ τί ἐσόμεθα: οἴδαμεν δὲ ὅτι ἐὰν φανερωθῆ,³ ὅμοιοι⁴ αὐτῷ ἐσόμεθα, ότι ὀψόμεθα αὐτὸν καθώς ἐστιν. Καὶ πᾶς ὁ ἔγων τὴν 3 έλπίδα ταύτην ἐπ' αὐτῷ ἁγνίζει ἑαυτόν, καθὼς ἐκεῖνος ἁγνός 6 ἐστιν. Πᾶς ὁ ποιῶν τὴν ἁμαρτίαν, καὶ 4 τὴν ἀνομίαν ποιεῖ: καὶ ἡ ἁμαρτία ἐστὶν ἡ ἀνομία. 7 5 Καὶ οἴδατε ὅτι ἐκεῖνος ἐφανερώθη,³ ἵνα τὰς ἁμαρτίας ήμων ἄρη: καὶ άμαρτία ἐν αὐτῶ οὐκ ἔστιν. Πᾶς ὁ ἐν 6 αὐτῶ μένων οὐχ ἁμαρτάνει: πᾶς ὁ ἁμαρτάνων οὐχ έωρακεν αὐτόν, οὐδὲ ἔγνωκεν αὐτόν. Τεκνία, μηδεὶς 7 πλανάτω το ύμᾶς: ὁ ποιῶν τὴν δικαιοσύνην δίκαιός έστιν, καθώς ἐκεῖνος δίκαιός ἐστιν: ὁ ποιῶν τὴν 8

 $^{^1}$ ποταπός, what kind of? what type of? 2 οῦπω, not yet. 3 φανερόω, reveal, manifest. 4 ὅμοιος, like, similar. 5 ἀγνίζω, purify, cleanse. 6 άγνός, pure, holy. 7 ἀνομία, ας, ή, lawlessness, iniquity. 8 άμαρτάνω, sin. 9 τεκνίον, ου, τό, little child. 10 πλανάω, deceive, lead astray.

Ίωάννου Α 3:9 Byzantine NT

άμαρτίαν ἐκ τοῦ διαβόλου ἐστίν, ὅτι ἀπ' ἀρχῆς ὁ διάβολος άμαρτάνει. Είς τοῦτο ἐφανερώθη ό υίὸς τοῦ θεοῦ, ἵνα λύση τὰ ἔργα τοῦ διαβόλου. Πᾶς ὁ 9 γεγεννημένος ἐκ τοῦ θεοῦ ἁμαρτίαν οὐ ποιεῖ, ὅτι σπέρμα⁵ αὐτοῦ ἐν αὐτῶ μένει: καὶ οὐ δύναται άμαρτάνειν, ² ὅτι ἐκ τοῦ θεοῦ γεγέννηται. Ἐν τούτω 10 φανερά έστιν τὰ τέκνα τοῦ θεοῦ καὶ τὰ τέκνα τοῦ διαβόλου: πᾶς ὁ μὴ ποιῶν δικαιοσύνην οὐκ ἔστιν ἐκ τοῦ θεοῦ, καὶ ὁ μὴ ἀγαπῶν τὸν ἀδελφὸν αὐτοῦ. Ὅτι 11 αὕτη ἐστὶν ἡ ἀγγελία 7 ἡν ἡκούσατε ἀπ' ἀρχῆς, ἵνα άγαπωμεν άλλήλους: οὐ καθώς Κάϊν⁸ ἐκ τοῦ πονηροῦ 12 ήν, καὶ ἔσφαξεν[°] τὸν ἀδελφὸν αὐτοῦ. Καὶ <u>γάριν¹⁰ τίνος</u> ἔσφαξεν' αὐτόν; Ότι τὰ ἔργα αὐτοῦ πονηρὰ ἦν, τὰ δὲ τοῦ ἀδελφοῦ αὐτοῦ δίκαια.

 $^{^1}$ διάβολος, ου, ὁ, slanderer, accuser. 2 άμαρτάνω, sin. 3 φανερόω, reveal, manifest. 4 λύω, untie, loose. 5 σπέρμα, τος, τό, seed, offspring. 6 φανερός, manifest, apparent. 7 ἀγγελία, ας, ή, message. 8 Κάϊν, ὁ, Cain. 9 σφάζω, slay. 10 χάριν, in favor of, for the pleasure of.

Byzantine NT Ιωάννου Α 3:13

Μὴ θαυμάζετε, αδελφοί μου, εἰ μισεῖ ὑμᾶς ὁ κόσμος: 13 ήμεῖς οἴδαμεν ὅτι μεταβεβήκαμεν³ ἐκ τοῦ θανάτου εἰς την ζωήν, ὅτι ἀγαπῶμεν τοὺς ἀδελφούς. Ὁ μὴ άγαπῶν τὸν ἀδελφόν, μένει ἐν τῷ θανάτῳ. Πᾶς ὁ 15 μισων² τὸν ἀδελφὸν αὐτοῦ ἀνθρωποκτόνος έστίν: καὶ οἴδατε ὅτι πᾶς ἀνθρωποκτόνος οὐκ ἔχει ζωὴν αἰώνιον έν ξαυτῶ μένουσαν. Έν τούτω ἐγνώκαμεν τὴν 16 άγάπην, ὅτι ἐκεῖνος ὑπὲρ ἡμῶν τὴν ψυχὴν αὐτοῦ ἔθηκεν: καὶ ἡμεῖς ὀφείλομεν ὁπὲρ τῶν ἀδελφῶν τὰς ψυχὰς τιθέναι. 'Ός δ' ἂν ἔχη τὸν βίον τοῦ κόσμου, 17 καὶ θεωρῆ τὸν ἀδελφὸν αὐτοῦ χρείαν ἔχοντα, καὶ κλείση τὰ σπλάγχνα αὐτοῦ ἀπ' αὐτοῦ, πῶς ἡ ἀγάπη τοῦ θεοῦ μένει ἐν αὐτῷ; Τεκνία μου, μὴ ἀγαπῶμεν 18 λόγω μηδὲ τῆ γλώσση, ἀλλ' ἐν ἔργω καὶ ἀληθεία. Καὶ 19 έν τούτω γινώσκομεν ὅτι ἐκ τῆς ἀληθείας ἐσμέν, καὶ ἔμπροσθεν αὐτοῦ πείσομεν τὰς καρδίας ἡμῶν, ὅτι 20

¹ θαυμάζω, am amazed, marvel at. ² μισέω, hate, detest. ³ μεταβαίνω, depart, leave. ⁴ ἀνθρωποκτόνος, ου, ό, murderer. ⁵ ὁφείλω, owe, ought. ⁶ βίος, ου, ό, life, manner of life. ⁷ χρεία, ας, ή, need, necessity. ⁸ κλείω, shut, shut up. ⁹ σπλάγχνα, ων, τά, bowels, compassion. ¹⁰ τεκνίου, ου, τό, little child. ¹¹ ἔμπροσθεν, in front of, before (gen).

Ίωάννου Α 3:21 Byzantine NT

έὰν καταγινώσκη ήμῶν ή καρδία, ὅτι μείζων ἐστὶν ὁ θεὸς τῆς καρδίας ἡμῶν, καὶ γινώσκει πάντα. 21 Άγαπητοί, ἐὰν ἡ καρδία ἡμῶν μὴ καταγινώσκη¹ ήμων, παρρησίαν² ἔχομεν πρὸς τὸν θεόν, καὶ ὃ ἐὰν 22, αἰτῶμεν, λαμβάνομεν παρ' αὐτοῦ, ὅτι τὰς ἐντολὰς αὐτοῦ τηροῦμεν, καὶ τὰ ἀρεστὰ³ ἐνώπιον αὐτοῦ ποιούμεν. Καὶ αύτη ἐστὶν ἡ ἐντολὴ αὐτοῦ, ἴνα 23 πιστεύσωμεν τῷ ὀνόματι τοῦ υἱοῦ αὐτοῦ Ἰησοῦ χριστοῦ, καὶ ἀγαπῶμεν ἀλλήλους, καθώς ἔδωκεν έντολήν. Καὶ ὁ τηρῶν τὰς ἐντολὰς αὐτοῦ ἐν αὐτῷ 24 μένει, καὶ αὐτὸς ἐν αὐτῶ. Καὶ ἐν τούτω γινώσκομεν ότι μένει ἐν ἡμῖν, ἐκ τοῦ πνεύματος οδ ἡμῖν ἔδωκεν.

Άγαπητοί, μὴ παντὶ πνεύματι πιστεύετε, ἀλλὰ 4
δοκιμάζετε τὰ πνεύματα, εἰ ἐκ τοῦ θεοῦ ἐστίν: ὅτι
πολλοὶ ψευδοπροφῆται ἐξεληλύθασιν εἰς τὸν κόσμον.
Έν τούτῳ γινώσκεται τὸ πνεῦμα τοῦ θεοῦ: πᾶν 2

¹ καταγινώσκω, condemn, blame. ² παρρησία, ας, ή, boldness, confidence. ³ ἀρεστός, pleasing, desirable. ⁴ δοκιμάζω, prove, approve. ⁵ ψευδοπροφήτης, ου, ό, false prophet.

Byzantine NT Υωάννου Α 4:3

πνεύμα δ δμολογεί Ἰησούν χριστὸν ἐν σαρκὶ έληλυθότα ἐκ τοῦ θεοῦ ἐστίν: καὶ πᾶν πνεῦμα ὃ μὴ 3 όμολογεί Τησοῦν χριστὸν ἐν σαρκὶ ἐληλυθότα, ἐκ τοῦ θεοῦ οὐκ ἔστιν: καὶ τοῦτό ἐστιν τὸ τοῦ ἀντιγρίστου. δ άκηκόατε ὅτι ἔργεται, καὶ νῦν ἐν τῷ κόσμῳ ἐστὶν ήδη. Υμεῖς ἐκ τοῦ θεοῦ ἐστέ, τεκνία, καὶ νενικήκατε 4αὐτούς: ὅτι μείζων ἐστὶν ὁ ἐν ὑμῖν ἢ ὁ ἐν τῷ κόσμῳ. 5 Αὐτοὶ ἐκ τοῦ κόσμου εἰσίν: διὰ τοῦτο ἐκ τοῦ κόσμου λαλοῦσιν, καὶ ὁ κόσμος αὐτῶν ἀκούει. Ἡμεῖς ἐκ τοῦ 6 θεοῦ ἐσμέν: ὁ γινώσκων τὸν θεόν, ἀκούει ἡμῶν: ὃς οὐκ ἔστιν ἐκ τοῦ θεοῦ, οὐκ ἀκούει ἡμῶν. Ἐκ τούτου γινώσκομεν τὸ πνεῦμα τῆς ἀληθείας καὶ τὸ πνεῦμα τῆς πλάνης.

Αγαπητοί, ἀγαπώμεν ἀλλήλους: ὅτι ἡ ἀγάπη ἐκ τοῦ 7

θεοῦ ἐστίν, καὶ πᾶς ὁ ἀγαπών ἐκ τοῦ θεοῦ γεγέννηται,

καὶ γινώσκει τὸν θεόν. Ὁ μὴ ἀγαπών οὐκ ἔγνω τὸν 8

 $^{^1}$ όμολογέω, confess, profess. 2 ἀντίχριστος, ου, ὁ, antichrist. 3 τεκνίον, ου, τό, little child. 4 νικάω, overcome, conquer. 5 πλάνη, ης, ἡ, wandering, error.

Ίωάννου Α 4:9 Byzantine NT

θεόν: ὅτι ὁ θεὸς ἀγάπη ἐστίν. Ἐν τούτω ἐφανερώθη ἡ 🤊 άγάπη τοῦ θεοῦ ἐν ἡμῖν, ὅτι τὸν υίὸν αὐτοῦ τὸν μονογενη² ἀπέσταλκεν ὁ θεὸς εἰς τὸν κόσμον, ἵνα ζήσωμεν δι' αὐτοῦ. Έν τούτω ἐστὶν ἡ ἀγάπη, οὐχ ὅτι 10 ήμεῖς ἠγαπήσαμεν τὸν θεόν, ἀλλ' ὅτι αὐτὸς ἠγάπησεν ήμᾶς, καὶ ἀπέστειλεν τὸν υίὸν αὐτοῦ ίλασμὸν³ περὶ τῶν ἁμαρτιῶν ἡμῶν. ἀγαπητοί, εἰ οὕτως ὁ θεὸς 11 ήγάπησεν ήμᾶς, καὶ ήμεῖς ὀφείλομεν άλλήλους άγαπᾶν. Θεὸν οὐδεὶς πώποτε⁵ τεθέαται:⁶ άγαπωμεν άλλήλους, ό θεὸς ἐν ἡμῖν μένει, καὶ ἡ άγάπη αὐτοῦ τετελειωμένη 7 ἐστὶν ἐν ἡμῖν. Ἐν τούτω 13 γινώσκομεν ὅτι ἐν αὐτῷ μένομεν καὶ αὐτὸς ἐν ἡμῖν, ότι ἐκ τοῦ πνεύματος αὐτοῦ δέδωκεν ἡμῖν. Καὶ ἡμεῖς 14 τεθεάμεθα καὶ μαρτυροῦμεν ὅτι ὁ πατὴρ ἀπέσταλκεν τὸν υἱὸν σωτῆρα τοῦ κόσμου. Ὁς ἂν ὁμολογήση ὅτι 15 Ίησοῦς ἐστὶν ὁ υἱὸς τοῦ θεοῦ, ὁ θεὸς ἐν αὐτῷ μένει,

¹ φανερόω, reveal, manifest. ² μονογενής, only begotten, only. ³ ίλασμός, οῦ, ὁ, atoning sacrifice. ⁴ ὁφείλω, owe, ought. ⁵ πώποτε, ever yet, any time. ⁶ θεάομαι, look at, behold. ⁷ τελειόω, fill, fulfill. ⁸ σωτήρ, ῆρος, ὁ, savior, deliverer. ⁹ ὁμολογέω, confess, profess.

Byzantine NT 'Ιωάννου Α 4:16

καὶ αὐτὸς ἐν τῶ θεῶ. Καὶ ἡμεῖς ἐγνώκαμεν καὶ 16 πεπιστεύκαμεν την άγάπην ην έχει ὁ θεὸς ἐν ἡμῖν. Ὁ θεὸς ἀγάπη ἐστίν, καὶ ὁ μένων ἐν τῆ ἀγάπη, ἐν τῷ θεῷ μένει, καὶ ὁ θεὸς ἐν αὐτῷ μένει. Ἐν τούτῳ 17 τετελείωται ή άγάπη μεθ' ήμων, ΐνα παρρησίαν² ἔχωμεν ἐν τῆ ἡμέρα τῆς κρίσεως, ὅτι καθώς ἐκεῖνός έστιν, καὶ ἡμεῖς ἐσμὲν ἐν τῷ κόσμῷ τούτῷ. Φ όβος 4 18 οὐκ ἔστιν ἐν τῆ ἀγάπη, ἀλλ' ἡ τελεία άγάπη ἔξω βάλλει τὸν φόβον, ότι ὁ φόβος κόλασιν ἔχει: ὁ δὲ φοβούμενος οὐ τετελείωται έν τῆ ἀγάπη. Ἡμεῖς 19 άγαπώμεν αὐτόν, ὅτι αὐτὸς πρώτος ἡγάπησεν ἡμᾶς. 20 Ἐάν τις εἴπη ὅτι Ἁγαπῶ τὸν θεόν, καὶ τὸν ἀδελφὸν αὐτοῦ μισῆ, 7 ψεύστης 8 ἐστίν: ὁ γὰρ μὴ ἀγαπῶν τὸν άδελφὸν αὐτοῦ ὃν ἑώρακεν, τὸν θεὸν ὃν οὐχ ἑώρακεν πῶς δύναται ἀγαπᾶν; Καὶ ταύτην τὴν ἐντολὴν ἔχομεν 21 ἀπ' αὐτοῦ, ἵνα ὁ ἀγαπῶν τὸν θεόν, ἀγαπῷ καὶ τὸν

¹ τελειόω, fill, fulfill. ² παρρησία, ας, ή, boldness, confidence. ³ κρίσις, εως, ή, judgment, judging. ⁴ φόβος, ου, ό, fear, terror. ⁵ τέλειος, complete, perfect. ⁶ κόλασις, εως, ή, punishment, chastisement. ⁷ μισέω, hate, detest. ⁸ ψεύστης, ου, ό. liar, deceiver.

Ἰωάννου Α 5:2 Byzantine NT

άδελφὸν αὐτοῦ.

 Π ᾶς ὁ πιστεύων ὅτι Ἰησοῦς ἐστὶν ὁ χριστός, ἐκ τοῦ θεοῦ 5γεγέννηται: καὶ πᾶς ὁ ἀγαπῶν τὸν γεννήσαντα ἀγαπᾶ καὶ τὸν γεγεννημένον ἐξ αὐτοῦ. Έν τούτω 2 γινώσκομεν ότι άγαπώμεν τὰ τέκνα τοῦ θεοῦ, ὅταν τὸν θεὸν ἀγαπῶμεν, καὶ τὰς ἐντολὰς αὐτοῦ τηρῶμεν. 3 Αύτη γάρ ἐστιν ἡ ἀγάπη τοῦ θεοῦ, ἵνα τὰς ἐντολὰς αὐτοῦ τηρώμεν: καὶ αἱ ἐντολαὶ αὐτοῦ βαρεῖαι¹ οὐκ εἰσίν. Ότι πᾶν τὸ γεγεννημένον ἐκ τοῦ θεοῦ νικ $\tilde{\alpha}^2$ τὸν 4 κόσμον: καὶ αὕτη ἐστὶν ἡ νίκη 3 ἡ νικήσασα 2 τὸν κόσμον, ή πίστις ήμῶν. Τίς ἐστιν ὁ νικῶν 2 τὸν 5 κόσμον, εἰ μὴ ὁ πιστεύων ὅτι Ἰησοῦς ἐστὶν ὁ υίὸς τοῦ θεοῦ; Οὖτός ἐστιν ὁ ἐλθών δι' ὕδατος καὶ αἵματος, 6 Ίησοῦς χριστός: οὐκ ἐν τῷ ὕδατι μόνον, ἀλλ' ἐν τῷ ύδατι καὶ τῷ αἵματι. Καὶ τὸ πνεῦμά ἐστιν τὸ μαρτυροῦν, ὅτι τὸ πνεῦμά ἐστιν ἡ ἀλήθεια. Ὅτι τρεῖς 7

 $^{^{1}}$ βαρύς, heavy, burdensome. 2 νικάω, overcome, conquer. 3 νίκη, ης, ή, victory.

Byzantine NT 'Ιωάννου Α 5:8

είσὶν οί μαρτυροῦντες, τὸ πνεῦμα, καὶ τὸ ὕδωρ, καὶ τὸ 8 αίμα: καὶ οἱ τρεῖς εἰς τὸ ἕν εἰσιν. Εἰ τὴν μαρτυρίαν 9 τῶν ἀνθρώπων λαμβάνομεν, ἡ μαρτυρία τοῦ θεοῦ μείζων ἐστίν: ὅτι αὕτη ἐστὶν ἡ μαρτυρία¹ τοῦ θεοῦ, ἣν μεμαρτύρηκεν περὶ τοῦ υἱοῦ αὐτοῦ. Ὁ πιστεύων εἰς 10 τὸν υίὸν τοῦ θεοῦ ἔχει τὴν μαρτυρίαν ἐν αὐτῶ: ὁ μὴ πιστεύων τῷ θεῷ ψεύστην πεποίηκεν αὐτόν, ὅτι οὐ πεπίστευκεν εἰς τὴν μαρτυρίαν, ἡν μεμαρτύρηκεν ὁ θεὸς περὶ τοῦ υἱοῦ αὐτοῦ. Καὶ αὕτη ἐστὶν ἡ μαρτυρία, 1 ότι ζωὴν αἰώνιον ἔδωκεν ἡμῖν ὁ θεός, καὶ αὕτη ἡ ζωὴ έν τῷ υἱῷ αὐτοῦ ἐστίν. Ὁ ἔχων τὸν υἱὸν ἔχει τὴν ζωήν: 12 ό μη ἔχων τὸν υίὸν τοῦ θεοῦ τὴν ζωὴν οὐκ ἔχει.

Ταῦτα ἔγραψα ὑμῖν τοῖς πιστεύουσιν εἰς τὸ ὄνομα τοῦ 13 υἰοῦ τοῦ θεοῦ, ἵνα εἰδῆτε ὅτι ζωὴν αἰώνιον ἔχετε, καὶ ἵνα πιστεύητε εἰς τὸ ὄνομα τοῦ υἰοῦ τοῦ θεοῦ. Καὶ 14 αὕτη ἐστὶν ἡ παρρησία³ ἡν ἔχομεν πρὸς αὐτόν, ὅτι ἐάν

https://biblicaltext.com

1 5

 $^{^1}$ μαρτυρία, ας, ή, testimony, witness. 2 ψεύστης, ου, ό, liar, deceiver. 3 παρρησία, ας, ή, boldness, confidence.

Ἰωάννου Α 5:15 Byzantine NT

τι αἰτώμεθα κατὰ τὸ θέλημα αὐτοῦ, ἀκούει ἡμῶν: καὶ 15 ἐὰν οἴδαμεν ὅτι ἀκούει ἡμῶν, ὁ ἐὰν αἰτώμεθα, οἴδαμεν ὅτι ἔχομεν τὰ αἰτήματα¹ ἃ ἠτήκαμεν παρ' αὐτοῦ. Ἐάν τις ἴδη τὸν ἀδελφὸν αὐτοῦ ἁμαρτάνοντα² 16 ἁμαρτίαν μὴ πρὸς θάνατον, αἰτήσει, καὶ δώσει αὐτῷ ζωὴν τοῖς ἁμαρτάνουσιν² μὴ πρὸς θάνατον. Ἔστιν ἁμαρτία πρὸς θάνατον: οὐ περὶ ἐκείνης λέγω ἵνα ἐρωτήση. Πᾶσα ἀδικία³ ἁμαρτία ἐστίν: καὶ ἔστιν 17 ἁμαρτία οὐ πρὸς θάνατον.

Οἴδαμεν ὅτι πᾶς ὁ γεγεννημένος ἐκ τοῦ θεοῦ οὐχ 18 ἀμαρτάνει:² ἀλλ' ὁ γεννηθεὶς ἐκ τοῦ θεοῦ τηρεῖ ἑαυτόν, καὶ ὁ πονηρὸς οὐχ ἄπτεται⁴ αὐτοῦ. Οἴδαμεν ὅτι ἐκ 19 τοῦ θεοῦ ἐσμέν, καὶ ὁ κόσμος ὅλος ἐν τῷ πονηρῷ κεῖται. ὁ Οἴδαμεν δὲ ὅτι ὁ υίὸς τοῦ θεοῦ ἤκει, καὶ 20 δέδωκεν ἡμῖν διάνοιαν ἵνα γινώσκωμεν τὸν ἀληθινόν: καί ἐσμεν ἐν τῷ ἀληθινῷ, ἐν τῷ υίῷ αὐτοῦ Ἰησοῦ

¹ αἴτημα, τος, τό, request, petition. ² ἀμαρτάνω, sin. ³ ἀδικία, ας, ή, unrighteousness. ⁴ ἄπτομαι, touch or handle. ⁵ κεῖμαι, lie, be laid. ⁶ ἥκω, have come, am present. ˀ διάνοια, ας, ή, mind, understanding. § ἀληθινός, true, genuine.

Byzantine NT Γωάνγου Α 5:21

χριστῷ. Οὖτός ἐστιν ὁ ἀληθινὸς θεός, καὶ ζωὴ $aἰωνιος. Τεκνία, ^2 φυλάξατε εαυτὰ ἀπὸ τῶν εἰδωλων. ^4 21$ Αμήν.

https://biblicaltext.com

 $^{^{1}}$ ἀληθινός, true, genuine. 2 τεκνίον, ου, τό, little child. 3 φυλάσσω, guard, keep. 4 εἴδωλον, ου, τό, image, idol.